



धनगढीमाई नगरपालिका
नगर कार्यपालिकाको कार्यालय

धनगढी, सिरहा
प्रदेश नं.-२, नेपाल

खनिज पदार्थ ढुवानी शूलक ठेक्का बन्दोवस्त सम्बन्धी सूचना

(प्रथम पटक प्रकाशित मिति २०७८/०९/२७)

(राजश्व उप-शाखा)

स्थानीय सरकार सञ्चालन ऐन, २०७४ को दफा ११को उपदफा (२) (घ) (६) मा भएको खानीजन्य बस्तुको विक्री तथा निकासी शूलक दस्तुर संकलन तथा धनगढीमाई नगरपालिकाको आर्थिक वर्ष २०७८/०७९ को आर्थिक ऐन, २०७८ को अनुसूची ०९ मा सेवा शूलक दस्तुर लगाउने व्यवस्था बमोजिम नगरपालिकाले आफ्नो भौगोलिक क्षेत्रभित्र विभिन्न निकायबाट ठेक्का प्राप्त गरी खानीहरूबाट खनिज पदार्थ उत्खनन (धनगढीमाई नगरपालिकाको भौगोलिक क्षेत्र भित्रका निजी खानी र खेत बाट, ग्राभेल र माटो समेत) गरी ढुवानी गर्ने हरेक ढुवानी साधन संग तोकिएको शूलक कर असुली सम्बन्धमा चालू आ.व. २०७८/०७९ को असार मसान्तसम्ममा नियमित पटके शूलक (राजश्व) उठान गर्ने प्रयोजनको लागि रकम तथा सरकारी ठेक्का बन्दोवस्त ऐन, २०२० बमोजिम ७ दिन को सूचना अवधि दिएर ठेक्का बन्दोवस्त गर्नुपर्ने भएकोले इच्छुक कम्पनी तथा फर्महरूबाट निम्न शर्तहरूको अधिनमा रही सिलबन्दी बोलपत्र पेश गर्न सम्बन्धित सबैका जानकारीका लागि यो सूचना प्रकाशित गरिएको छ।

शर्तनामा

१. सिलबन्दी बोलपत्र फारम प्रथम पटक सूचना प्रकाशन भएको मितिले ७ औं दिन भित्र यस कार्यालयको एन.सि.सि.बैंक, धनगढी, सिरहामा रहेको आन्तरिक राजस्व खाता नं.१४२०००००४०८०१ मा रु.३०००/- रु. तीन हजार (पछि फिर्ता नहुने गरी) जम्मा गरेको सकल भौचर वा नगरपालिकामा नगद बुझाई नगदी रसिद काटी फर्म दर्ता प्रमाण पत्र फर्म अध्यावधिक (नवीकरण) प्रमाण पत्र, PAN तथा VAT दर्ता प्रमाण पत्र आ. व. २०७७/७८ को कर चुक्ता वा म्याद थप प्रमाण पत्र समेत पेश गरी यस कार्यालयको राजश्व उप-शाखाबाट खरिद गर्न सकिनेछ।
२. सिलबन्दी बोलपत्र पेश गर्दा इजाजत प्राप्त कम्पनीले नवीकरण भएको ठेक्का ईजाजत पत्र तथा स्थायी लेखा नम्बर (PAN) वा भ्याट दर्ता प्रमाण पत्रको प्रतिलिपि आ.व. २०७७/०७८ सम्मको कर चुक्ता प्रमाणपत्रको प्रतिलिपि निवेदन साथ पेश गर्नुपर्नेछ।
२. रितपूर्वक भरिएको सिलबन्दी बोलपत्र फारम प्रथम पटक सूचना प्रकाशित भएको मितिले ८ औं दिनको १२:०० बजे सम्ममा यस कार्यालयमा दर्ता गरि सक्नु पर्नेछ। दर्ता भएको बोलपत्र सोही दिनको १२:०० बजे पछि तुरुन्त यस यस कार्यालयमा बोलपत्र दाता वा निजको प्रतिनिधिहरूको रोहवरमा खोलिनेछ। बोलपत्र दाता वा निजको प्रतिनिधि उपस्थित नभए पनि सिलबन्दी बोलपत्र खोल्न बाधा पर्ने छैन।
३. बोलपत्र साथ तपशिलमा उल्लेखित धरौटी वापतको रकम यस कार्यालयको एन.सि.सि.बैंक, धनगढी, सिरहामा रहेको धरौटी खाता नं.१४२०००००४१९०१ मा नगद जम्मा गरेको सकल भौचर वा सो रकम बराबरको नेपाल सरकारको मान्यता प्राप्त बैंकहरू (बिडबण्ड जारी गर्न सक्ने अधिकार प्राप्त बैंक) बाट घटिमा ९० दिनको मान्य अवधि भएको सकल बिडबण्ड (Bid Security) पेश गर्नु पर्नेछ।
४. कार्यालयको अनुमानित निम्नतम अंक भ्याट बाहेक हुनेछ। सो अंकमा भ्याट (मू.अ.कर) लाग्नेछ। कबोल अंक भ्याट बाहेक र भ्याट समेतको उल्लेख गर्नु पर्ने छ।
५. सिलबन्दी बोलपत्र दाखिला गर्दा सिलबन्दी खामको बाहिर यस कार्यालयको नाम, ठेक्का नं. कामको विवरण, बोलपत्र दाताको नाम, ठेगाना आदी स्पष्ट रूपमा खुलाउनु पर्नेछ।
६. बोलपत्र पेश गर्ने अन्तिम दिन सार्वजनिक विदा पर्न गएमा क्रमशः कार्यालय खुलेको पहिलो दिनको सोही समय कायम हुनेछ।
७. एक फर्मको नामबाट खरिद भएको बोलपत्र अर्को फर्मको नामबाट दर्ता गर्न पाइने छैन।
८. रित नपुगी शर्त राखी वा म्याद नाघी आएको बोलपत्र माथि कार्यवाही हुने छैन।
९. सूचनामा केही कुरा थपघट गर्नु परेमा थपघट गर्नुपर्ने कुरा कार्यालयको सूचना पार्टीमा टास गरी जानकारी गराइनेछ। सो संग सम्बन्धित सम्पूर्ण अधिकार यस कार्यालयमा निहित रहनेछ।
१०. सेवा शूलक असुल गर्दा करदातालाई दिईने रसिद नगर कार्यपालिकाको कार्यालयले तोकिएको ढांचामा ठेकेदारको तर्फबाट छपाई सि.नं.००१ देखि संख्या (Numbering) शुरु गरी नगर कार्यपालिकाको कार्यालयमा ल्याई नगर कार्यपालिकाको कार्यालयको छाप लगाई प्रमाणित भए पछि मात्र प्रयोग गर्न पाइनेछ। विना छापको रसिद प्रयोग गरेको फेला परेमा

नगरकार्यपालिकाको कार्यालयद्वारा कानूनी कारवाही हुनेछ। साथै यसै सूचनामा उल्लेख भएको पटके शूलक को दररेटहरूको बोर्ड बनाई ठेकेदारले नै राख्नु पर्नेछ।

११. नगरपालिकालाई बुझाउनेपर्ने बाँकी बक्यौता रकम नबुझाएको तथा नगरपालिकाको पेशकी बाँकी रकम वा नगद जिन्सी बुझाउन बाँकी रहेको कम्पनी वा व्यक्तिले बाँकि रकम नबुझाए सम्म ठेक्का लिन पाउने छैन। कुनै कारणवश त्यस्ता व्यक्तिको बोलपत्र वा ठेक्का स्वीकृत भए पनि पछि उल्लेखित विवरण जानकारी हुन आए ठेक्का वदर गरी धरौटी लगायत बुझाएको रकम समेत जफत गरिनेछ।
१२. यस ठेक्का वापत नेपाल सरकारलाई बुझाउनु पर्ने सम्पूर्ण कर, दस्तुर, फि, महशुल आदि ठेकेदारले नै बुझाउनु पर्नेछ।
१३. ठेकेदारले शूलक उठाउन नियुक्त गरेको कर्मचारीको नाम, थर, ठेगाना खुलेको नामावली नगर कार्यपालिकाको कार्यालयमा पेश गर्नु पर्नेछ। त्यसरी नियुक्त कर्मचारीले तोकिएको शूलक भन्दा बढी रकम उठाएमा वा नगरपालिकाको अहित हुने कार्य गरेमा त्यसको उत्तरदायित्व ठेकेदारले नै व्यहोर्नु पर्नेछ।
१४. ठेक्का प्राप्त पटके शूलक बाट नगरपालिकाले तोकिएको दररेट भन्दा फरक आफुखुसी मूल्य निर्धारण गरी रकम संकलन गरेको पाईएमा ठेक्का लिने व्यक्तिबाट असुल उपर गरी कानूनी कारवाही गरिनेछ।
१५. धनगढीमाई नगरपालिकाको क्षेत्र भित्र रहेको खनिज पदार्थ ढुवानी पटके शूलकको न्यूनतम कबोल अंक रु.३५,४४,२५०/- (पैंतिस लाख चौबालिस हजार दुई सय पचास मात्र। - भ्याट बाहेक) भन्दा माथि कबोल गर्नु पर्नेछ। सिलबन्दी बोलपत्रमा रीतपूर्वक सहीछाप भएको हुनु पर्नेछ।
१६. बोलपत्र स्वीकृत हुने बोलपत्रदाताले कबुल गरेको रकम तिन किस्तामा (चौमासिक रूपमा) बुझाउनुपर्ने छ। पहिलो किस्ताको ३० प्रतिशत रकम सम्झौता अगावै नगद दाखिला गर्नु पर्ने छ। दोस्रो किस्ताको ४०% रकम चैत्र महिना को २५ गते भित्र र तेस्रो किस्ता ३०% रकम असार महिनाको २० गते भित्र दाखिला गर्नु पर्ने छ। दोस्रो र तेस्रो किस्ता बराबर को ७० प्रतिशत रकम को मान्यता प्राप्त बैंक बाट ७ महिना मान्यअवधि भएको बैंक ग्यारेन्टी यस कार्यालयमा बुझाउनुपर्ने छ। पहिलो किस्ताको रकम नगद बुझाएर दोस्रो र तेस्रो किस्ताको रकमको बैंक ग्यारेन्टी पेश गरेपछि मात्र सम्झौता गरी कायदिश दिईने छ। बैंक ग्यारेन्टी पेश गर्न नसकेको अवस्थामा कबुल अंकको रकम एकमुष्ट रूपमा सम्झौता गर्नु पूर्व नगदै बुझाउन सकिनेछ।
१७. सूचनामा उल्लेख भएकोमा सोही बमोजिम र अन्य कुराहरूको हकमा सार्वजनिक खरिद ऐन, २०६३ र नियमावली २०६४ तथा प्रचलित कानून बमोजिम हुनेछ।
१८. दर्ता हुन आएका बोलपत्रहरू आशिक वा पूर्णरूपमा स्वीकृत गर्ने नगर्ने सम्पूर्ण अधिकार नगरपालिकामा सुरक्षित रहने छ।
१९. अन्य जानकारीको लागि कार्यालय समय भित्र सम्पर्क राखी बुझ्न सकिनेछ।

खनिज पदार्थको पटके शूलक दररेट

सि.नं.	विवरण	आ.व. २०७८/०७९ को असार मसान्त सम्मका लागि शूलक
	ग्राभेल र माटो	
१	ट्र्याक्टर प्रतिट्रीप	
	(क) माटो	२५
	(ख) ग्राभेल	१००
२	मिनि टिपर प्रतिट्रीप	
	(क) माटो	७५
	(ख) ग्राभेल	१७५
३	ट्रक/हेभी टिपर प्रतिट्रीप	
	(क) माटो	१००
	(घ) ग्राभेल	३००

तपशिल

क्र.सं	ठे.नं.	कामको विवरण	न्यूनतम अनुमानित अंक रु. (भ्याट बाहेक)	धरौटी रकम रु. (कबोल अंकको ५ प्रतिशत)	कैफियत
१	DH-MUN-०७-०७८/०७९	पटके खनिज पदार्थ ढुवानी शूलक	३५,४४,२५०।- (पैंतिस लाख चौबालिस हजार दुईसय पचास मात्र)		